

అభ్యాసానికి ప్రశ్నలు

1. అకౌంటింగ్ అనే పదం అర్థం తెలపండి. అకౌంటింగ్ ధ్యేయాలలో ఏ నాల్గింటినైనా క్లుప్తంగా వివరించండి.
2. వసూలు భావన (Realisation Concept) ను ఉదాహరణ పూర్వకంగా వివరించండి. ఈ భావన ప్రాముఖ్యాన్ని క్లుప్తంగా వివరించండి.
3. అకౌంటింగ్ మితత్వ భావనను ఉదాహరణ పూర్వకంగా వివరించండి.
4. చిల్లర నగదు పుస్తకం అంటే ఏమిటి? చిల్లర నగదు పుస్తకాన్ని బయనా, భర్తీ పద్ధతిలో నిర్వహించు విధానాన్ని ఉదాహరణ పూర్వకంగా వివరించండి.
5. కింది వ్యవహారాలతో అకౌంటింగ్ సమీకరణాన్ని తయారుచేయండి.

రూ.

1. నగదుతో వ్యాపార ప్రారంభం	40,000
2. బాంకులో డిపాజిట్	30,000
3. శ్రీధర్ నుండి సరుకు కొనుగోలు	18,000
4. నగదుకు సరుకు అమ్మకాలు	16,000
5. ఫర్మీచరు కొని చెక్కు ద్వారా చెల్లింపు	7,500
6. శ్రీధర్ కు చెక్కు ద్వారా చెల్లింపు	17,800
వచ్చిన డిస్కౌంట్	200
7. ఆఫీసు అద్దె చెల్లింపు	2,000
8. ఇంటి అవసరాలకు బాంకునుండి తీసుకొన్న నగదు	2,400

6. కింది వ్యవహారాలకు చిట్టాపద్దులు రాసి ఆవర్ణాలో నమోదు చేయండి.

2010

రూ.

మార్చి 01 నగదుతో వ్యాపార ప్రారంభం	1,20,000
02 ఎస్.బి.ఐలో బ్యాంకు ఖాతా ప్రారంభం	60,000
04 నగదుకు సరుకు కొనుగోలు	40,000
08 రవాణా ఖర్చులు చెల్లింపు	1,000
10 సునీల్ ట్రేడర్స్ కు అరువుపై సరుకు అమ్మకం	30,000
14 మీనా ట్రేడర్స్ నుండి సరుకు కొనుగోలు	36,000

18	సునీల్ ట్రేడర్స్ నుండి వచ్చిన నగదు	29,500
	ఇచ్చిన డిస్కౌంట్	500
20	మీనా ట్రేడర్స్ కు నగదు చెల్లింపు	16,000
25	అద్దె చెల్లింపు	4,000
29	జీతాల చెల్లింపు	2,000
30	నగదు అమ్మకాలు	12,000
31	నగదు కొనుగోలు	7,000

7. కింది వ్యవహారాలకు చిట్టా పద్దులు రాయండి.

	రూ.
ఎ ఋణదాత అయిన షాకు చెక్కు ద్వారా చెల్లింపు	2,750
వచ్చిన డిస్కౌంట్	150
బి. అంధుల సహాయనిధికి చెల్లించిన విరాళం	500
సి. రూ.20,000 పుస్తకపు విలువ కలిగిన యంత్రాలపై	
10శాతం వార్షిక తరుగుదల ఏర్పరచండి	
డి. రూ.5,000 చెల్లించవలసిన రాకేష్ దివాలా తీయడం వల్ల	
అతని నుండి రావలసిన బాకీలో రూపాయికి 50పైసలు	
మాత్రమే తుది పరిష్కారంగా వసూలైంది.	
ఇ. స్వంత వాడకానికి యజమాని తీసుకున్న సరుకు	1,200

8. కింది సమాచారంలో బాంకు వరుసల నగదు పుస్తకాన్ని తయారుచేయండి.

2010	రూ.
జనవరి 1 చేతిలో నగదు	1,500
బాంకులో నగదు	4,600
3. మోహన్ నుండి వచ్చిన నగదు	3,700
6 రోషన్ కు నగదు చెల్లింపు	2,000
7 నగదుకు సరుకు కొనుగోలు	3,200
10 నగదుకు సరుకు అమ్మకాలు	12,000
20 బాంకులో డిపాజిట్	6,000
27 చెక్కు ద్వారా విద్యుత్ బిల్లు చెల్లింపు	2,300

9. 2010 అక్టోబరు నెలలో బాబులాల్ ఫర్నిచర్ మార్ట్ కు సంబంధించిన కింది వ్యవహారాలను ప్రత్యేక అవసరాల పుస్తకాలలో నమోదు చేయండి.

తేది వివరాలు

అక్టోబరు 3 టి.ఆర్. వుడ్ క్రాఫ్ట్ వారికి ఇన్వాయిస్ నెంబరు 207 ప్రకారం అరువుపై అమ్మిన సరుకు :

10 కుర్చీలు ఒక్కొక్కటి రూ.300 చొ॥న

2 డబుల్ బెడ్లు ఒక్కొక్కటి రూ.9,000 చొ॥న

వర్తకపు డిస్కౌంట్ 10శాతం

అక్టోబరు 12 వుడ్ ల్యాండ్ వారికి ఇన్వాయిస్ నెంబరు 720 ప్రకారం అరువుపై అమ్మిన సరుకు

20 ఫ్యాన్స్ కుర్చీలు ఒక్కొక్కటి రూ.600 చొ॥న

10 టేబుళ్ళు ఒక్కొక్కటి రూ.2,000 చొ॥న

వర్తకపు డిస్కౌంట్ 10 శాతం

అక్టోబరు 16 వుడ్ ఫర్నిచర్ మార్ట్ నుండి ఇన్వాయిస్ నెంబరు 45 ప్రకారం కొన్న సరుకు

20 గాజు టేబుళ్ళు ఒక్కొక్కటి రూ.3,000 చొ॥న

వర్తకపు డిస్కౌంట్ 10 శాతం

20 స్టీల్ ఫర్నిచరు నుండి ఇన్వాయిస్ 172 ప్రకారం కొన్న సరుకు

5 సోఫాసెట్లు ఒక్కొక్కటి రూ.14,000 చొ॥న

వర్తకపు డిస్కౌంట్ 10శాతం

22 వుడ్ ఫర్నిచరు మార్ట్ కు వాపసు చేసిన సరుకు

డెబిట్ నోటు నెం. 146 ప్రకారం

3 గాజు టేబుళ్ళు ఒక్కొక్కటి రూ.3,000 చొ॥న

వర్తకపు డిస్కౌంట్ 10 శాతం

25 టి.ఆర్. వుడ్ క్రాఫ్ట్ నుండి వాపసు వచ్చిన సరుకు

క్రెడిట్ నెం. 1467 ప్రకారం

2 కుర్చీలు ఒక్కొక్కటి రూ.300 చొ॥న

వర్తకపు డిస్కౌంట్ 10 శాతం

29 కింగ్ ఫర్నిచర్ కు ఇన్వాయిస్ నెం.294 ప్రకారం అరువుపై అమ్మిన సరుకు

10 ఫ్యాన్స్ షోకేసులు ఒక్కొక్కటి రూ.5,000 చొ॥న

10. బాంకు నిల్వల సమన్వయ పట్టీ అనగా నేమి ? అవి ఎందుకు తయారు చేస్తారు?
11. కింది వాటిని రెండు ఉదాహరణలతో వివరించండి.
ఎ) వదిలి వేయడం వల్ల తప్పు
బి) సిద్ధాంత రీత్యా తప్పు
12. ఒకవైపు తప్పులు రెండు వైపుల తప్పులు అనగా నేమి? ఉదాహరణలతో వివరించండి.
13. ఒక తేదినాటికి వ్యాపారస్తుని నగదు పుస్తకం ప్రకారం బాంకు నిల్వకు, పాసు పుస్తకం ప్రకారం నిల్వకు మధ్య తేడాలకు అవకాశం ఉండే కారణాలు ఏవి? వాటిలో నాల్గింటిని వివరించండి.
14. ఖాతాల తయారీలో కంప్యూటర్ ఏవిధంగా ఉపయోగపడుతుంది? వివరించండి.
15. అంకణా అనగా నేమి? అది దేనికి ఉపయోగపడుతుంది? అంకణా తయారు చేయు వివిధ పద్ధతులను క్లుప్తంగా వివరించండి.
16. ‘ ‘అంకణా రెండువైపుల మొత్తాల సమానంగా ఉన్న మాత్రాన అది ఆవర్ణాలో నమోదు సరిగా జరిగిందని చెప్పడానికి నిర్ణయాత్మక సాక్షం కాదు” మీరు దీనికి అంగీకరిస్తారా? అంకణాను ప్రభావితం చేయని తప్పులేవి?
17. ఆషా అనే వర్తకురాలి నగదు పుస్తకం ప్రకారం బాంకు నిల్వ రూ.17,600 గా 2005 డిశంబరు 31 నాటికి ఉంది. బాంకు పాసు పుస్తకంలో పోల్చి చూసినప్పుడు కింది తేడాలను తెలుసుకొన్నారు.
ఎ) రూ.18,700 చెక్కులు బాంకులో డిపాజిట్ చేయగా వాటిలో రూ.14,00 చెక్కులను మాత్రమే బాంకు క్రెడిట్ చేసింది.
బి) రూ.8,400 చెక్కులు జారీ చేయగా వాటిలో రూ.1,200 చెక్కులు 2006 జనవరి మొదటి వారంలో చెల్లింపుకు దాఖలైనవి.
సి) వర్తకుని స్థాయి ఉత్తర్వులను సరించి బాంకు భీమా ప్రీమియం నిమిత్తం రూ.1,200 చెల్లించింది.
డి) బాంకులో డిపాజిట్ చేసిన చెక్కు రూ.600 అనాదరణ చెందినట్లుగా వాపసు చేయబడినది.
ఇ) నిల్వపై బాంకు ఇచ్చిన వడ్డీ రూ.140
2006 డిశంబరు 31 తేదీనాటికి బాంకు నిల్వల సమన్వయ పట్టీ తయారుచేయండి.
18. కింది అకౌంటింగ్ తప్పుల సవరణకు చిట్టా పద్ధతులు రాయండి.
ఎ) అమృతాల వాపసుల పుస్తకం రూ.1,000 తక్కువగా కూడడమైంది.
బి) యజమాని కుమారుని కోసం మోటారు సైకిలు కొనుగోలు రూ.12,500 మోటారు వాహనం ఖాతాకు డెబిట్ చేయడమైంది
సి) ఫర్నిచరు కొనుగోలు రూ.4,000 కొనుగోలు ఖాతాలో నమోదు చేయడమైంది.
డి) సింగ్ కు చెల్లించిన నగదు రూ.2,170 నగదు పుస్తకంలో సరిగానే నమోదైనా సింగ్ ఖాతాలో రూ.1270గా క్రెడిట్ చేయడమైంది.
ఇ) అకౌంట్స్ గుమస్తా జయదేవ్ కు చెల్లించిన జీతం రూ.2,500 అతని ఖాతాకు డెబిట్ చేయడమైంది.

19. 2010 సంవత్సరం డిశంబరు నెల 31 తేదీకి గుర్తా అనే వర్తకుని పుస్తకాల నుండి కింది ఖాతా నిల్వలను సేకరించడమైంది. అంకణాను తయారు చేయండి.

	రూ.
చేతిలో నగదు	2,800
బాంకులో నగదు	16,200
వసూల బిల్లులు	14,500
చెల్లింపు బిల్లులు	12,700
వివిధ ఋణదాతలు	25,300
వివిధ ఋణగ్రస్తలు	28,600
మూలధనం	50,000
సొంత వాడకాలు	18,000
జీతాలు	6,000
కొనుగోలు రవాణా	400
ప్రారంభపు సరుకు	16,200
అమ్మకాలు	60,000
వచ్చిన డిస్కౌంట్	600
తరుగుదల	800
రాని బాకీలు	700
భీమా	900
కొనుగోళ్ళు	42,000
ఆఫీసు అద్దె	2,000
స్టేషనరీ	300

గణకశాస్త్ర అధ్యయనాంశాల ప్రణాళిక

(Curriculum in Accountancy)

హేతుబద్ధ వివరణ (Rationale)

వ్యాపార విద్యారంగంలో గత దశాబ్ద కాలంలో అద్భుతమైన మార్పులను మనం చూశాం. సరళీకరణ మరియు ప్రపంచీకరణలు ఈ మార్పులకు ప్రధానమైన కారణాలు. అతి వేగంగా మారుతున్న ప్రస్తుత ఆర్థికరంగంలో ప్రాథమిక వ్యాపార విద్యాభ్యాసంతో బాటు, గణకశాస్త్రం 'ఒక వ్యాపార భాషగా' ప్రాచుర్యాన్ని పొందుచున్నాయి. గణకశాస్త్రంలో అధ్యయన అంశాల సంగ్రహం ప్రాథమిక అకౌంటింగ్ భావనలు పై ఒక స్థిరమైన పునాదిని ఏర్పరచడంతో పాటు అకౌంటింగ్ విషయ అధ్యయన పద్ధతులలో మార్పుల గురించి తెలియబరుస్తుంది.

ఈ అధ్యయనంలో అధిక ప్రాధాన్యం ఇచ్చిన ముఖ్య విషయాలు ఏవంటే అకౌంటింగ్ వృత్తిసాధనలో కొత్త పోకడలు, అకౌంటింగ్ సమాచారం మరియు నివేదించడంల స్వభావం మరియు ఉద్దేశాల గురించి ప్రాథమిక అవగాహన పెంపొందించుకొనడం. ప్రస్తుత వ్యాపార కార్యకలాపాలలో సాంకేతిక సమాచారం అతి ప్రాధాన్యమైన స్థానాన్ని పొందిఉంది. అందువల్ల కంప్యూటరు, కంప్యూటరీకరించిన అకౌంటింగ్ అంశాల గురించి ఒక పాఠం ఏర్పాటు చేయడమైంది. దీనివల్ల అభ్యాసకులకు వ్యాపార ప్రపంచంలో కంప్యూటర్ల వినియోగం పై ప్రాథమిక అవగాహన కలుగుతుంది. ఈ అవగాహన ద్వారా గణాంక శాస్త్ర అధ్యయనం అభ్యాసకులు వ్యాపార కార్యకలాపాలను ప్రభావితం చేయు మార్పులను విశ్లేషించి, అవగాహన చేసుకొని ఏవిధంగా ప్రతిస్పందించాలో నేర్చుకొంటారు. ఇది ఉన్నత విద్య అభ్యాసానికి తలుపులు తెరవడమే గాక స్వయం ఉపాధి కోరుకునే వారికి వైపుణ్యాలను పదునపరచును.

అభ్యాస అంశాల లక్ష్యాలు

- అభ్యాసాంశాలు అభ్యాసకులకు కింది వాటిని విశదపరచేందుకు ఉద్దేశింపబడినవి
- ప్రాథమిక అకౌంటింగ్ పదాలను వాడుకపై అవగాహన కల్పించడం
- వ్యాపార వ్యవహారాలను నమోదు చేయడం, ఆర్థిక నివేదికల తయారు చేయడం మరియు విశ్లేషణకు సంబంధించిన ప్రావీణ్యతలను అభివృద్ధి చేయడం
- ఉన్న విద్యాభ్యాసానికి గట్టి పునాది ఏర్పరచడం
- అకౌంటింగ్ పద్ధతిలో విలువలను, నైతికతలను పెంపొందించడం
- వ్యాపార ప్రపంచంలో కంప్యూటర్ల వినియోగంపై అవగాహన ఏర్పరచడం
- అకౌంటింగ్ కోర్సులో ప్రవేశానికి అవకాశం కల్పించడం

కోర్పు నిర్మాణం

క్రమసంఖ్య	మాడ్యుల్స్	అద్యయన గంటలు	మార్కులు
1.	కోర్పు మాడ్యుల్స్ : ప్రాథమిక అకౌంటింగ్	55	20
2.	అంకణా మరియు కంప్యూటర్లు లాభాపేక్ష కలిగిన, లాభాపేక్ష లేని (వ్యాపార, వ్యాపారేతర)	30	13
3.	సంస్థల ఆర్థిక నివేదికలు	45	18
4.	భాగస్వామ్య సంస్థల ఖాతాలు	40	17
5.	వాటాలు, డిబెంచర్ల ఖాతాలు ఉపమొత్తం (Subtotal)	40 210	17 85
6.	కార్యకలాపాల మాడ్యుల్ : ఆర్థిక నివేదికల విశ్లేషణ (లేదా) ప్రాథమిక కాస్టింగ్	30 (ఒకదానికి)	15 (ఒకదానికి)
	మొత్తం	240	100

మాడ్యుల్ - 1 : ప్రాథమిక అకౌంటింగ్ - 20 మార్కులు

దృక్పథం (Approach)

- ఈ మాడ్యుల్ అభ్యాసకులకు అకౌంటింగ్‌ను పరిచయం చేయడానికి ఏర్పరచడమైంది. ఇది అభ్యాసకులకు కొన్ని ప్రధానమైన అకౌంటింగ్ పదాలు అకౌంటింగ్ ప్రామాణికాలు, అకౌంటింగ్ భావనలు మొదలైనవి తెలియజేస్తుంది. ఇది వ్యాపార వ్యవహారాల ప్రభావం అకౌంటింగ్ సమీక్షరణపై చూపడానికి చిట్టా, ప్రత్యేక అవసరాల పుస్తకాలు నుండి ఆవర్ణాలో నమోదు చేయడం గురించి తెలియజేస్తుంది.

యూనిట్ 1.1 అకౌంటింగ్ పరిచయం

- ఖాతాల నిర్వహణ అర్థం
- అకౌంటింగ్ - అర్థం, ధ్యేయాలు, అవసరం, పరిధి, శాఖలు, అకౌంటింగ్ పరిమితులు
- ఒక సమాచార వ్యవస్థగా అకౌంటింగ్
- ప్రాథమిక అకౌంటింగ్ పదాలు - ఆస్తులు, అప్పులు, మూలధనం, సొంతవాడకాలు, ఖర్చులు, ఆదాయం

ఖర్చులు, రాబడి, ఋణగ్రస్తులు, ఋణదాతలు, వస్తువులు, వ్యయం, లబ్ధి, సరుకు, కొనుగోళ్ళు, అమ్మకాలు, నష్టం, లాభం, వోచరు, డిస్కౌంట్, వ్యవహారాలు, డెబిట్ నోట్, క్రెడిట్ నోట్.

1.1.2 అకౌంటింగ్ భావనలు మరియు సంప్రదాయాలు

- ప్రాథమిక అకౌంటింగ్ భావనలు : వ్యాపార అస్థిత్వ భావన ద్రవ్యకౌలమాన భావన, గతశీల సంస్థ భావన, అకౌంటింగ్ కాలమాన భావన, వ్యయభావన, వసూలు భావన, ద్వంద్వరూప భావన, పెరుగుదల లేదా సంచిత భావన, ఆదాయ వ్యయాలను జతపరిచే భావన
- అకౌంటింగ్ సంప్రదాయాలు : ముఖ్య విషయ సాంప్రదాయం నిలకడ సంప్రదాయం, మితతత్వ సంప్రదాయం, పూర్తి సమాచారం వెల్లడి సంప్రదాయం,
- సర్వసమ్మతమైన అకౌంటింగ్ సూత్రాలు
- అకౌంటింగ్ ప్రమాణికాలు : పరిచయం మరియు అకౌంటింగ్ ప్రామాణికాల జాబితా.

1.2.1 వ్యాపార వ్యవహారాల అకౌంటింగ్

- వ్యవహారాల మూలం, ఆధార పత్రాలు మరియు వోచర్లు
- అకౌంటింగ్ సమీకరణం - అర్థం, అకౌంటింగ్ సూత్రంపై వ్యవహారాల ప్రభావం
- అకౌంటింగ్ నియమాలు - అర్థం మరియు వివిధ రకాల ఖాతాలు, ఆస్తులు, అప్పులు, మూలధనం, రాబడి మరియు ఖర్చు, జంటపద్ధు విధానం

1.2.2 చిట్టా / మూలపద్ధు పుస్తకాలు (తౌలిపద్ధు పుస్తకాలు)

- చిట్టా : అర్థం, నమూనా వ్యవహారాలు నమోదు చేయడం, చిట్టాను ప్రత్యేక అవసరాల పుస్తకాలుగాను అసలు చిట్టాగాను వర్గీకరించడం

1.2.3 ఆవర్ణా

- అర్థం, లక్షణాలు మరియు ప్రాముఖ్యత, రకాలు, చిట్టా మరియు ప్రత్యేక అవసరాల పుస్తకాల నుండి నమోదు, ఖాతా నిల్వ తేల్చడం.

1.2.4 ప్రత్యేక అవసరాల పుస్తకాలు

- నగదు పుస్తకం - సాధారణ నగదు పుస్తకం - బాంకు వరుసల నగదు పుస్తకం, చిల్లర పుస్తకం, కొనుగోలు పుస్తకం, అమ్మకాల పుస్తకం, అమ్మకాల వాపసుల పుస్తకం, కొనుగోలు వాపసుల పుస్తకం, అసలు చిట్టా.

మాడ్యూల్ 2 : అంకణా మరియు కంప్యూటర్లు

13 మార్కులు

దృక్పథం (Approach)

- దీనిలో బాంకు నిల్వల సమన్వయ పట్టిని తయారుచేయుట మరియు అంకణా తయారుచేయుట, తప్పులు కనుగొనుట, వివరించడం జరుగుతుంది. అకౌంటింగ్ లో కంప్యూటర్ల ఉపయోగాన్ని అభ్యాసకులకు తెలియజేయడమైంది.

యూనిట్ 2.1 బాంకు నిల్వల సమన్వయ పట్టీ

2.1.1 బాంకు నిల్వల సమన్వయ పట్టీ

- అర్థం, అవసరం మరియు తయారు చేయడం

యూనిట్ 2.2 అంకణా మరియు తప్పులు

2.2.1 అంకణా

- అర్థం, ధ్యేయాలు, తయారు చేయు విధానం

2.2.2 తప్పులు వాటి సవరణ

- అర్థం, తప్పుల వర్గీకరణ, తప్పుల సవరణ పద్ధతులు, అనామతు ఖాతా

యూనిట్ 2.3 కంప్యూటర్ పరిజ్ఞానం

2.3.1 కంప్యూటరు, కంప్యూటరీకరణ విధానం

- కంప్యూటర్ల లక్షణాలు, దానిలోని భాగాలు, పరిమితులు, అకౌంటింగ్‌లో కంప్యూటర్ పాత్ర, అకౌంటింగ్ కంప్యూటరీకరణ అవసరం, అకౌంట్ కంప్యూటీకరణ చేయుటకు కావలసిన వసతులు.

మాడ్యూల్ 3 : లాభాపేక్ష మరియు లాభాపేక్ష లేని సంస్థల ఆర్థిక నివేదికలు

ధృక్పథం

- లాభాపేక్ష సంస్థల ఆదాయ నివేదిక, ఆస్తి అప్పుల పట్టీని తయారుచేయడం మరియు లాభాపేక్ష లేని సంస్థల వసూళ్ళు, చెల్లింపుల ఖాతా, ఆదాయ వ్యయాల ఖాతా, ఆస్తి, అప్పుల పట్టీని తయారుచేయడం గురించి ఈ మాడ్యూల్ రూపుదిద్దడం జరిగింది.

యూనిట్ 3.1 లాభాపేక్ష సంస్థలు

3.1.1 ఆర్థిక నివేదికలు - ఒక పరిచయం

- అర్థం, అవసరం మరియు ధ్యేయాలు, రాబడి ఖర్చు, మూలధన ఖర్చుల మధ్య తేడాలు మరియు రాబడి మరియు మూలధన వసూళ్ళు : ఆర్థిక నివేదికల రకాలు : వర్తకపు ఖాతా, లాభనష్టాల ఖాతా, ఆస్తిఅప్పుల పట్టీల అవసరం, లక్ష్యాలు.

3.1.2 ఆర్థిక నివేదికలు - I

- వర్తకపు ఖాతా, లాభనష్టాల ఖాతా తయారుచేయడం. ఆస్తిఅప్పుల పట్టీ, ఆస్తిఅప్పుల పట్టీలో అంశాలను క్రమపద్ధతిలో అమర్చడం (Marshalling of Balance Sheet)

3.1.3 ఆర్థిక నివేదికలు - II

- సర్దుబాట్లు : ముుగింపు సరుకు, చెల్లించవలసిన ఖర్చులు, ముందుగా చెల్లించిన ఖర్చులు, రావలసిన ఆదాయాలు, ముందుగా వచ్చిన ఆదాయాలు, తరుగుదల, రాని, సంశయాత్మక రాని బాకీల నిధి, మూలధనంపై వడ్డీ, సొంత వాడకాలపై వడ్డీ సర్దుబాట్లతో ఆర్థిక నివేదికల తయారీ

యూనిట్ 3.2 లాభాపేక్ష లేని సంస్థలు

3.2.1 లాభాపేక్ష లేని సంస్థలు - ఒక పరిచయం

- అర్థం, లక్షణాలు, వసూళ్ళు చెల్లింపుల ఖాతా : అర్థం, తయారుచేయవలసిన ఆవశ్యకత, వసూళ్ళు చెల్లింపుల ఖాతాకు, నగదు పుస్తకానికి మధ్య తేడాలు

3.2.2 ఆర్థిక నివేదికలు

- అర్థం, అవసరం, అంశాలు, తయారు చేయు విధానం, ఆదాయ వ్యయాల ఖాతా, సర్దుబాట్లు, చందాలు, విరాళాలు మొదలైనవి. సర్దుబాట్లతో ఆదాయ వ్యయాల ఖాతా తయారీ, ఆస్తిఅప్పుల పట్టీ తయారీ.

మాడ్యూల్ 4 : భాగస్వామ్య సంస్థల ఖాతాలు

17 మార్కులు

ధృక్పథం (Approach)

- భాగస్వామ్య వ్యవస్థ మౌలిక అంశాలు, భాగస్థుని ప్రవేశం, విరమణ లేదా మరణం మరియు భాగస్వామ్య సంస్థ రద్దు సందర్భాల్లో ఖాతాలలో చేయవలసిన సర్దుబాట్ల గురించి అభ్యాసకులకు వివరించడానికి ఈ మాడ్యూల్ రూపొందించడం జరిగింది.

యూనిట్ 4.1 భాగస్వామ్య సంస్థ మౌలిక అంశాలు

4.1.1 భాగస్వామ్య సంస్థ - ఒక పరిచయం

- అర్థం, భాగస్వామ్య సంస్థ లక్షణాలు, భాగస్వామ్య ఒప్పందం అర్థం, భాగస్వామ్య ఒప్పందం లేని సందర్భంలో ఖాతాలు రాయు విధానం లాభనష్టాలు పంచుకోవడం, మూలధనంపై వడ్డీ, సొంత వాడకాలపై వడ్డీ, భాగస్థులు అప్పులపై వడ్డీ, వారి జీతాలు, కమీషన్, స్థిర మూలధనం, చర మూలధనం పద్ధతిపై మూలధన ఖాతాల నిర్వహణ, సొంత వాడకాలు, లాభనష్టాల సర్దుబాటు ఖాతా - అర్థం, అవసరం మరియు తయారుచేయు విధానం, మూలధన ఖాతాల తయారీ

యూనిట్ 4.2 కొత్త భాగస్థుని ప్రవేశం

4.2.1 కొత్త భాగస్థుని ప్రవేశం

- అర్థం, కొత్త లాభనష్టాల నిష్పత్తులు, త్యాగనిష్పత్తి, లబ్ధి నిష్పత్తి, గుడ్విల్ ఖాతాలలో రాయు విధానం, పంచుకోని లాభాలు, రిజర్వులు, ఆస్తుల, అప్పుల పునర్ మూల్యాంకనం మొదలైన అంశాలకు సంబంధించి ఖాతాలలో రాయవలసిన పద్ధతి. బాకీల పరిష్కారం, మూలధనం సర్దుబాటు, ఖాతాల తయారీ పునర్ మూల్యాంకన ఖాతా, భాగస్థుల మూలధనం ఖాతాలు మరియు ఆస్తి అప్పుల పట్టీ

4.3.2 భాగస్థుని మరణం

- భాగస్థుడు మరణించు తేదీ వరకు లాభాన్ని లెక్కించడం, బాకీల పరిష్కారం, కొత్త లాభ నష్టాల నిష్పత్తి, లబ్ధి నిష్పత్తి, గుడ్విల్ పరిష్కార పద్ధతి. పంచుకోని లాభాలు, రిజర్వుల పరిష్కార పద్ధతి. ఆస్తి,అప్పుల పునర్ మూల్యాంకనం, పునర్ మూల్యాంకన ఖాతా తయారీ, భాగస్థుల మూలధనం ఖాతాలు, అమలుదారుడు /

నిర్వాకుడు ఖాతా, ఆస్తి అప్పుల పట్టీ

యూనిట్ 4.4 భాగస్వామ్య సంస్థ రద్దు

4.4.1 భాగస్వామ్య సంస్థ రద్దు

- అర్థం, భాగస్వామ్య రద్దు, భాగస్వామ్య సంస్థ రద్దుల మధ్య తేడాలు. భాగస్వామ్య సంస్థ రద్దు : ఆస్తుల పునర్ మూల్యాంకనం మరియు అప్పుల పరిష్కారం. పుస్తకాలలో రాయని ఆస్తి అప్పుల పరిష్కారం. ఖాతాల తయారీ - పరిష్కార ఖాతా, భాగస్థుల మూలధనం ఖాతాలు, బాంకు, నగదు ఖాతాలు

మాడ్యూల్ 5 వాటాల, డిబెంచర్ల అకౌంటింగ్

17 మార్కులు

ధృక్పథం (Approach)

- వాటాలు, డిబెంచర్లు ఏవిధమైన ఆర్థిక వనరులు వాటికి సంబంధించిన వ్యవహారాలు ఖాతాలలో రాసే విధానం గురించిన విషయాలు అభ్యాసకులకు తెలియజేప్పేందుకు ఈ మాడ్యూల్ ను రూపొందించడం జరిగింది.

యూనిట్ 5.1 వాటాలు

- అర్థం, లక్షణాలు, కంపెనీలలో రకాలు, పబ్లిక్ లిమిటెడ్, ప్రైవేట్ లిమిటెడ్ కంపెనీల మధ్య తేడాలు, వాటాల రకాలు, వాటా మూలధనంలో రకాలు.

5.1.2 వాటాల జారీ

- సమ మూల్యానికి, ప్రీమియంకు, డిస్కాంట్ పై వాటాలను నగదుకు నగదేతర ప్రతిఫలాలకు జారీ. కనీస చందా, అధిక చందా, అల్పచందా / తక్కువ చందా, ముందుగా వచ్చిన పిలుపు మొత్తాలు, రావలసిన పిలుపు బకాయిలు. కంపెనీ పుస్తకాలలో వాటాల జారీని రాయడం. సంబంధించిన ఖాతాలు ఆస్తిఅప్పుల పట్టీ తయారు.

5.1.3 వాటాల జప్తు మరియు తిరిగి జారీ

- వాటాల జప్తు అర్థం, పుస్తకాలలో రాయు విధానం, జప్తు వాటాల తిరిగి జారీ అర్థం, పుస్తకాలలో రాయు విధానం.
- యూనిట్ 5.2 డిబెంచర్లు

5.2.1 డిబెంచర్ల జారీ

- అర్థం, డిబెంచర్ల రకాలు, జారీ నిబంధనలనుసరించి సమమూల్యానికి, ప్రీమియంకు, డిస్కాంట్ పై డిబెంచర్ల జారీ, నగదేతర ప్రతిఫలాలకు డిబెంచర్ల జారీ. అదనపు సెక్యూరిటీగా డిబెంచర్ల జారీ. డిబెంచర్ల పై వడ్డీ. డిబెంచర్ల జారీపై డిస్కాంట్ మరియు నష్టంను రద్దు పరచడం, ఖాతాలలో నమోదు చేయడం.

మాడ్యూల్ - 6 ఆర్థిక నివేదికల విశ్లేషణ

15 మార్కులు

ధృక్పథం (Approach)

- ఆర్థిక విశ్లేషణ సాధనాల వివరాలను ఈ మాడ్యూల్ అభ్యాసకులకు వివరిస్తుంది. అభ్యాసకులు వివిధ నిష్పత్తులను లెక్కించుటకు, నగదు ప్రవాహ నివేదికను AS-3 (సవరించిన) ప్రకారం తయారు చేయడానికి ఇది

ఉపయోగపడుతుంది.

యూనిట్ 6.1 ఆర్థిక విశ్లేషణ

6.1.1 ఆర్థిక విశ్లేషణ - ఒక పరిచయం

- అర్థం, అవసరం, ఉద్దేశం, విశ్లేషణ రకాలు, అంతర సంస్థల సంస్థ అంతర్గత మరియు కాలశ్రేణుల విశ్లేషణ. ఆర్థిక విశ్లేషణ సాధనాలు : తులనాత్మక నివేదికలు, సమతుల్య నివేదిక, ప్రవృత్తి విశ్లేషణ, నిష్పత్తుల విశ్లేషణ, పరిమితులు.

6.1.2 నిష్పత్తుల విశ్లేషణ

- అకౌంటింగ్ నిష్పత్తుల అర్థం, ధ్యేయాలు, నిష్పత్తుల వర్గీకరణ : ద్రవ్యత్వ నిష్పత్తులు (ప్రస్తుతపు నిష్పత్తి, శీఘ్ర నిష్పత్తి) కార్యకలాపాల నిష్పత్తులు (స్టాక్ టర్నోవర్ నిష్పత్తి, ఋణగ్రస్తుల టర్నోవరు నిష్పత్తి, ఋణదాతల టర్నోవర్ నిష్పత్తి మరియు నిర్వహణ మూలధన టర్నోవర్ నిష్పత్తి, ఆర్థిక స్తోమత నిష్పత్తి (ఋణ ఈక్విటీ నిష్పత్తి, యాజమాన్యపు నిష్పత్తి) లాభదాయక నిష్పత్తి (స్థూలలాభ నిష్పత్తి, నికరలాభ నిష్పత్తి, ఆపరేటింగ్ లాభ నిష్పత్తి మరియు పెట్టుబడులపై రాబడి నిష్పత్తి)

6.1.3 నగదు ప్రవాహ నివేదిక

- నగదు ప్రవాహ నివేదిక అర్థం మరియు ధ్యేయాలు. AS-3 (సవరించిన) ప్రకారం, ప్రత్యక్ష, పరోక్ష పద్ధతులలో నగదు ప్రవాహ నివేదిక తయారు చేయడం. నగదు ప్రవాహ నివేదిక పరిమితులు.
- లేదా

మాడ్యూల్ 6.1. ప్రాథమిక కాస్ట్ అకౌంటింగ్

15 మార్కులు

6.1.1 కాస్ట్ అకౌంటింగ్ - ఒక పరిచయం

- అర్థం, అవసరం, ఆచరణలు, ప్రయోజనాలు, పరిమితులు. కాస్ట్ అకౌంటింగ్ మరియు ఫైనాన్సియల్ అకౌంటింగ్ ల మధ్య తేడాలు.

6.1.2 ప్రాథమిక భావనలు

- కాస్ట్ యొక్క అర్థం, వర్గీకరణ, కాస్ట్ అంశాలు : మెటీరియల్స్ ఖర్చులు మొదలైనవి.
- యూనిట్ 6.2 సరుకు మరియు మెటీరియల్స్
- విడి భాగాలు, మెటీరియల్స్, వీన్ సరుకు నిల్వస్థాయిల వర్గీకరణ, లాభదాయక ఆర్డర్ పరిమాణం, సరుకు జారీ ధర నిర్ణయ పద్ధతులు LIFO, FIFO
- సమీక్ష విధానం (Scheme of valuation)
- పబ్లిక్ పరీక్షల ద్వారా మరియు నిరంతర సమగ్రమైన సమీక్షలు అంటే ట్యూటర్ చే ఇవ్వబడిన అసైన్మెంట్స్ మార్కుల ద్వారా అభ్యాసకులను సమీక్షించడం జరుగుతుంది. అభ్యాసకులు పొంది అవార్డులు / గ్రేడ్లను వారి మార్బ్ల జాబితాలలో పొందుపరచడమౌతుంది.

First Flod

Third Flood

Fourth Flod

Second Flood

Complete Post the Feedback Form today

Final Flood and Seal

Yours suggestion

Did you consult any other book to study Accountancy?

Yes/No

If Yes, give reason for consulting it

Name: _____

Subject: _____

Enrolment No: _____

Book No: _____

Address: _____

అంధ్రప్రదేశ్ ఓపెన్ స్కూల్ సొసైటీ,
హైదరాబాద్

Postage
Stamp